
Vyasadiproktam Shivarahasyamahetihasmahimavarnanam

व्यासदीप्रोक्तं शिवरहस्यमहेतिहासमहिमवर्णनम्

Document Information



Text title : Vyasadiproktam Shivarahasyamahetihasmahimavarnanam

File name : vyAsAdiproktaMshivarahasyamahetihAsamahimavarNanam.itx

Category : shiva, shivarahasya

Location : doc_shiva

Transliterated by : Ruma Dewan

Proofread by : Ruma Dewan

Description/comments : shivarahasyam | harAkhyah tRitIyAMshaH | uttarArdham | adhyAyaH 50
| vAvRittashLokAH ||

Latest update : January 30, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 2, 2024

sanskritdocuments.org



వ్యాసాదిప్రోక్తం శివరహస్యమహేతిహాసమహిమవర్ణనమ్



వ్యాసః -

ఇయం శివకథాసుధాముహురుమామనోహరిణీ

శివేన కథితా పురా త్రిపురవైరిణా సాదరమ్ ।

అపారసుకృతార్ణవైః పరమవాప భూమణ్ణలం

మహాఘలయకారణం కరణమాశు ముక్తైః పరమ్ ॥ ౧౫౧॥

రహస్యమేతద్రహసి శ్రుతం పురా పురారివక్త్రామ్భురుహేణ గౌర్యా ।

అనేకకల్పావధిసావధానమాత్రేడితం సాధు సుధారసేన ॥ ౧౫౨॥

తతః కదాచిద్గణనాయకేన శ్రుతం శివావక్త్రసరోరుహేణ ।

స్కన్దేన తస్మాత్ శ్రుతమాదరేణ శ్రీనన్దికేశేన తతః శ్రుతం చ ॥ ౧౫౩॥

తతః సురైరేతదతిప్రయత్నైః ప్రాప్తం రహస్యం మునయో మయేదమ్ ।

నారాయణేనోక్తమతిప్రయత్నాత్ ఆరాధితేనైవ ముహుర్మయాపి ॥ ౧౫౪॥

ఇదం రహస్యం ఖలు గోపనీయం రత్నస్వరూపం ఖలు రత్నరత్నమ్ ।

భక్తాయ దేయం ఖలు శామ్భవాయ జ్ఞాత్వా స్వరూపం పునరాదరేణ ॥ ౧౫౫॥

ఏతద్గృథా కర్ణపథం ప్రయాతి శైవం రహస్యం పరమం పవిత్రమ్ ।

కరోతి తావత్ సకలాఘనాశం సంసారఘోరాద్భుతరాశినాశమ్ ॥ ౧౫౬॥

పిశాచాః -

ఏతత్సున్నకమాదరేణ లిఖితం యః పూజయేత్ సన్నతం

తత్సన్తానసమృద్ధిరక్షయసుఖావాప్తిర్మహాఘ్నయః ।

స్యాదేవేతి శివప్రసాదదమిదం శైవం రహస్యం పరం

శ్రోతవ్యం శివపూజనాదరసైర్మాహేశ్వరైరన్వహమ్ ॥ ౧౫౭॥

ధన్యం భాలతలం విభూతిలలితం రుద్రాక్షమాలాఙ్కితం

ధన్యం కర్ణతలం చ నేత్రయుగలం ధన్యం శివాలోకనైః ।

ధన్యం శ్రోత్రయుగం చ శక్జ్వరకథాపీయూషధారావృతం

ధన్యం మానసమమ్బికాపతిపదధ్యానానురక్తం సదా ॥ ౧౫౮॥

ధన్యం మన్దిరమిన్దుశేఖరపదాచారాదరాత్యాదర-
వ్యాహారవ్యవహారధీరరుచిరవ్యాపారదారాకరమ్ ।

హారాపారకుమారపీఠసుకరాసారప్రసారాచిరం
ప్రాకారప్రవరం పరం పరమిదం కిం ధన్యమన్యదభవేత్ ॥ ౧౮౯ ॥

శ్రీకాలకాలమహిలాబలకాలకాలహాలామలగలామలజాలభాల ।
కల్లోలలోలకమలామలపత్రజాలమూలత్రిశూలమమలం కలయేఽనువేలమ్ ॥ ౧౯౦ ॥

శ్రీగ్రోరీరమణప్రభావకథనానన్దేన మన్మానసం వ్యాప్తం
ప్రాప్తమతః పరం శివపదామ్భోజార్చనానాం ఫలమ్ ।
స్కన్ధానన్దమేతదేవ పరమం శైవం రహాయం ముహుః
మోహోగ్నిప్రలయామ్భువాహ ఇతి మే వృద్ధిః ప్రవృద్ధా ముదే ॥ ౧౯౧ ॥

ఋషయః -

యే వాఙ్మన్త్రి శివం శివామితకథారూపస్ఫురత్స్వర్ధునీ
నిర్ధూతాఖిలపాతకాత్మకమలాః శీలాః సుశీలాః కలౌ ।
తే సర్వే వయమేవ సన్తతముమాకాన్తప్రసాదాత్ పరం
సమ్ప్రాప్యాత్త్ర శివఙ్కరం శివమితి ధ్యాత్వా శివం యాన్త్యపి ॥ ౧౯౨ ॥

అజ్ఞానోరుతరాన్ధకారలహారీపూరారుణః కోష్యయం
విజ్ఞానామృతసాగరః శివకథారూపో విరూపం పరమ్ ।
సర్వం శర్వరూపమేవ కురుతే ముక్తానముక్తానహో
తద్విన్దుస్ఫురదిన్దిరాకరకరం కర్తుం సమర్థః శ్రుతః ॥ ౨౦౦ ॥

యోగాభ్యాసరతా భవన్తు బహవః తీర్థాటనాద్యుద్యతాః
తీర్థావాసరతాశ్చ నిఘ్నరగిరిద్వారాన్తకారాదరాః ।
తత్రాస్థా మమ మాన్త్యహం శివరహస్యాపారవర్ణస్ఫుర-
న్నిశ్రేణీశిఖరేణ శఙ్కరకులాలమ్బి శివం ప్రార్థయే ॥ ౨౦౧ ॥

కణ్ఠే తిష్ఠతి యస్య వా శివరహస్యానన్తచిన్తామణిః
నిత్యం తద్వశతాం ప్రయాన్తి విబుధాః కాలాన్వితాః స్వాన్వితాః ।
తద్గోహాఙ్గణమేత్య తిష్ఠతి రమా వాణీశచీసంయుతా
తద్భాగ్యావధిమిన్దుఖణ్ణవిలసన్మౌలిః పరం వేత్త్యహో ॥ ౨౦౨ ॥

ఆరుహ్యమహం ముహుః శివరహస్యానన్దదం స్యన్దనం

ఋగ్వేదాదికవేదచక్రఘటితం వ్యాసాదికైశ్చాశ్రితమ్ |
 హారాపాఖరధ్వజం శివకథాశయ్యావితానాన్వితం
 శర్వాదిష్ఠితమస్త్రాయరహితవ్యాపారమానన్దయే || ౨౦౩ ||

పశ్యామః శతశః శివజ్కరశివాకాన్తాతికాన్తా-
 మితానన్తానన్దకథాసుధాకరకరవ్యాపారసారాకరమ్ |
 హారశ్రీకరతారకం శివరహస్యానన్దమత్యద్భుతం
 హారాచారచిరాచిరద్యుతిహరవ్యాహారగణ్ణావృతమ్ || ౨౦౪ ||

అత్యల్పం ఫలమిన్దిరారమణతారూపం విధిత్యాత్మకం
 త్రైలోక్యాధిపతిత్వమప్యగసుతాకాన్తార్చకస్యేత్యతః |
 అన్యత్ తావదభూతపూర్వమమరాప్రాప్యం కిమప్యమ్భికా-
 కాన్తానన్దకథోత్సుకస్య చ పరం కల్ప్యం ఫలం తద్విధేః || ౨౦౫ ||

శ్రుత్వాపి ప్రయతో ద్విజః శివరహస్యార్థార్థభాగాక్షరా
 పారశ్రీకరధీరవీరవమప్యస్తాఘకోటిర్భవేత్ |
 ముక్తోఽపితి శపామి శజ్కరపదామ్భోజే భుజావున్నతౌ
 కృత్వా దేవగణస్తుతాం శివకథాం మత్వాపి నత్వా శివౌ || ౨౦౬ ||

సత్యం తావదిహోచ్యతే శివరహస్యానన్దమన్దాకినీ
 కల్లోలానిలపోతపూతహృదయామ్భోజేషు మృత్యుఞ్జాయః |
 నృత్యత్యమ్భికయా సహామృతరస్యైః కైలాసవాసేన వా
 కృత్యం నేతి ముహుర్ముహుః శివరహస్యానన్దకన్దారః || ౨౦౭ ||

శ్రుత్యన్తాః ప్రమథాధినాయకకథాపూతాస్తతస్తత్కథా-
 మధ్యస్థాక్షరరూపమప్యఘగిరిప్రధ్వంసవజ్రాయుధమ్ |
 తత్పాదామ్బుధివాడవోఽప్యధకులాపారాన్దకారా-
 మితానభ్రార్కామృతరాశిమణ్ణలకులం కిం వా సుధాసాగరః ||

కస్తూరీఖల్యబిల్యశ్వమివ సుకరాపారరత్నాకరోరు
 (కస్తూరీస్వల్పఖిల్యమివ సుకృతకరాపార)
 శ్రీయుక్తానన్దముక్తాఫలమివ విమలం శైవమేతద్రహస్యమ్ |
 ధృత్వా భావోఽపి భాతి ప్రభువి జగతాం శమ్ముభక్తప్రభావో
 భావో భాగ్యామ్బురాశిః శివపదకమలారాధకః కోఽపి లోకే || ౨౦౮ ||

కిం తస్యావభృథాప్లవైః సురసరిద్రేవాదితీర్థాప్లవైః

కిం గోకోటితులాదిదాననికరైః కిం దివ్యతీర్థాటనైః ।

భక్తిశ్చేద్ధిరిశార్చనే శివరహస్యానన్దసిన్ధురపుర-

ద్ధీరాపారతరక్తమజ్జలకథాభాగార్థభాగోఽపి వా ॥ ౨౧౦ ॥

సంసారాద్భుతసాగరం శివరహస్యోత్కృష్టలోకాశ్రితః

శ్రీవిశ్వేశ్వరకర్ణధారకృపయా తీర్తాద్వయ నత్రైర్భయమ్ ।

త్యక్తాఽ తత్పరపారరూపపరమానన్దస్వరూపామ్నికా

కాన్తానన్దపాదపద్మపులినాసీనో న సీదామ్యహో ॥ ౨౧౧ ॥

పాయాదన్వహమేవ వః శివరహస్యామ్భోరుహం కన్దతి

స్కన్తో నాలతి తన్మనఃశివపదామ్భోజప్రభా కోశతి ।

పత్రస్త్రీశగుణాః శివాఙ్ఘ్రికమలం తత్కర్ణికారూపతి

స్వాన్తం మే భ్రమరత్వమాపతికథా తత్కేసరన్తి స్వతః ॥ ౨౧౨ ॥

పాయాదఙ్కగతామ్నికాఙ్కవిలసత్పర్యఙ్కలీలాలతా-

పారానన్దసిన్ధురాననసుధాదానాకరః శాఙ్కరః ।

స్కన్తాలోకనసాదరో గిరిసుతాన్మేరాధరాస్వాద-

నానన్దాలోలితవిగ్రహో ముహురుమాదివ్యాఙ్గనఙ్గప్రియః ॥ ౨౧౩ ॥

పాయాదవ్యయభవ్యభూరివిభవో భూభృత్కుమారీకరా-

పారశ్రీకరతారహారరుచిరాలఙ్కారశఙ్కారకరః ।

కిం గౌరీకరజాజిరాతిరుచిరశ్రీః పద్మరాగాధరా-

ధారశ్రీరియమిత్వమాపరివృథో గాఢం శివాలిఙ్గితః ॥ ౨౧౪ ॥

పాయాదర్దేన్దుమాలిః శ్రుతికథితకథా కల్పవృక్షోఽతిదక్షో

దిక్షు వ్యాప్తః క్షణం వా భవభవభవజాపారతాపాపహారః ।

స్మృత్యారూఢోఽపి యోషిత్పరివృథగిరిజారక్షితో వేదశాఖః

నస్తిశాదిప్రసూనో మునిజనమధుపో మోక్షలక్ష్మీఫలాఢ్యః ॥ ౨౧౫ ॥

పాయాదర్దాఙ్గగౌరీకరకమలకథారత్నసిన్ధుర్యతోఽభూత్

తత్వజ్ఞానామృతాంశుః శివభజనసుధాశైవకల్పద్రుమోఽపి ।

శఙ్కశ్రీలిఙ్గపూజావ్రతనియమమణిర్భక్తిభూకామధేనుః

వైరాగ్యైరావృతోఽపి త్రినయనచరణధ్యానరూపాపి లక్ష్మీః ॥ ౨౧౬ ॥

పాయాదర్దశశాఙ్కశేఖరకథాశ్రీకామధేనుర్యయా

లిఙ్కారాధనపుణ్యలక్షణమభూత్ క్షీరం తదప్యక్షరమ్ ।

ఆమిషాపి విలక్షణా శివయశోరూపా శివాధిక్యతా
 ధీరూపం దధి శక్కరాక్షీకమలన్నేహావృతం తద్ధృతమ్ || ౨౧౭||

కర్తవ్యా నగనిమ్నగాభిసికతాసీరాంశభూభృద్భవా
 పారాంశాంశధనాంశభాగగణనా కాలేన కాలేన వా |
 బ్రహ్మోద్వైరపి సాదరైః శివరహస్యోక్తాక్షరార్థాక్షర
 వ్యక్తకర్ణనపుణ్యశైలగణనా కర్తుం న శక్యా ద్విజాః || ౨౧౮||

స్వస్యస్తు ప్రియమస్తు శం శివరహస్యాకర్ణనే సంతతం
 విశ్వాసోఽస్తు శివార్చనే శివజనే భూతిత్రిపుణ్ణే శివే |
 రుద్రాక్షాభరణే శివార్చనరతాః పుత్రాః పవిత్రాస్తతః
 పౌత్రాద్యా ఆపి సన్తు శోభనకులాన్యాకల్పమాయుశ్చ వః || ౨౧౯||

భో భో భవద్భుతదవానలజాలమాలా-
 సంతాపభీః శివరహస్యకథాభివృష్ట్యా |
 శాస్తాః ప్రశాన్తహృదయాః సదయా భవన్తః
 స్వాత్మన్యూమారమణపాదరజో భజధ్వమ్ || ౨౨౦|
 సంసారోరువసన్తసూరకిరణవ్యాపారతాపాతురాపారం
 శ్రావ్నినాశిసిం శివరహస్యాభూతపూర్వప్రపామ్ |
 కో వా నేచ్ఛతి వాఙ్ఘ్రితం యది భవేదిష్టం పరం జీవనం
 త్యక్త్వా స్వాత్మవిఘాతకం కలిమలాక్రాన్తం కలౌ కేవలమ్ || ౨౨౧||

స్కన్దః -
 ఆచన్ద్రార్కమిదం రహస్యమనిశం శైవం శివార్థే ముదా
 శ్రోతవ్యం సుఖసన్తతిప్రదముమాకాన్తప్రియం సాదరమ్ |
 ఏతత్సున్తకదానమప్యఘహరం పుణ్యామ్బురాశిప్రదం
 సర్వాభీష్టదమప్యతః శివరత్నైః శ్రావ్యం శ్రుతివ్యాహృతమ్ || ౨౨౨||

|| ఇతి శివరహస్యాన్తర్గతే వ్యాసాదిప్రోక్షం శివరహస్యమహేతిహాసమహిమవర్ణనం
 సమూర్ణమ్ ||


- || శ్రీశివరహస్యమ్ | హరాఖ్యః తృతీయాంశః | ఉత్తరార్ధమ్ | అధ్యాయః ౫౦|
 వావృత్తశ్లోకాః ||

- .. shrIshivarahasyam . harAkhyah tRRitIyAMshaH . uttarArdham . adhyAyaH 50.
 vAvRRittashlokaH ..


Notes:

Vyāsa व्यास et al speak about the merits of reading, listening to, and/or donating the book ŚivaRahasyaM शिवरहस्यम्.

Proofread by Ruma Dewan

——
Vyasadiproktam Shivarahasyamahetihahasamahimavarnanam

pdf was typeset on February 2, 2024

——
Please send corrections to sanskrit@cheerful.com

